



MALTA

**TRIBUNAL GHAL TALBIET ZGHAR**

**GUDIKATUR DR.**

**DEBORAH MIFSUD ATTARD**

Seduta tas-17 ta' Marzu, 2015

Talba Numru. 667/2014

**Inigo Borg**  
**ID 75089(M)**

**Vs**

**Isabel Giardina**

**It-Tribunal,**

Ra l-avviz fl-ismijiet premessi pprezentat fil-15 ta' Settembru, 2014 fejn l-attur talab illi l-attur ezegwixxa diversi xogholijiet ta' electrician u plumber liema xogholijiet kienu ezaminati u vvalutati mill-Perit Andrew Vinci, kopja ta' liema certifikazzjoni qieghda hawn annessa u mmarkata bhala Dok A;

Dawn ix-xogholijiet saru skont is-sena u l-arti u skont l-istruzzjonijiet u fil-fond tal-intimata;

Tghid ghalhekk l-intimata ghala m'ghandiex thallas l-ammont ta' tlett elef, erbgħa u tletin ewro punt sitta u tletin centezmu (€3,034.36) flimkien mal-ammont ta'

## Kopja Informali ta' Sentenza

mitejn, wiehed u ghoxrin ewro punt hamsa u ghoxrin centezmu (€221.25) bhala spejjez ghall-inkarigu tal-Perit Andrew Vinci, b'total ta' tlett elef, mitejn, hamsa u hamsin ewro punt wiehed u sittin centezmu (€3,255.61) bl-imghax sad-data tal-pagament effettiv.

Il-konvenuta deditament notifikata pprezentat risposta fit-13 ta' Ottubru, 2014 fejn eccepjet fl-ewwel lok il-preskrizzjoni ta' tmintax-il xahar a tenur ta' l-artikolu 2148(a) tal-Kap 16 tal-Ligijiet ta' Malta;

Fit-tieni lok xejn ma huwa dovut lil attur billi x-xoghol ma sarx skond is-sengha u l-arti u lanqas skond kif kien miftiehem; ic-certifikat tal-Perit Andrew Vinci filfatt ma jirrif;ettix il-ftehim f'liema kienu dahlu l-partijiet qabel ma sar ix-xoghol;

Fit-tielet lok u bla pregudizzju ghall-premess in-nullita tat-talba billi evidentament l-attur lanqas ma qieghed jiddikjara VAT, tant li lanqas ma esebixxa invoice fiskali - il-pretenzjoni ta' l-attur ghalhekk huwa bi frodi ghall-errarju pubbliku;

Fir-raba' lok il-pretenzjoni hija in fondata fil-fatt u fid-dritt;

Salv eccezzjonijiet ohra fil-fatt u fid-dritt.

Xehed l-attur permezz ta' affidavit fejn spjega illi hu ghamel xoghol ta' dawl u ilma ghand il-konvenuta. Wara li hareg il-kont il-konvenuta ratu gholi u ma hallsitux. Il-partijiet gabu perit kull wiehed fejn il-perit tal-attur qal illi l-kont huwa wiehed gust filwaqt illi l-perit tal-konvenuta qal li dan il-kont kien wiehed eccessiv. Mistoqsi l-mod li l-attur thallas tal-points qal illi hu thallas ta' kull point kemm jekk inhi bozza u kemm jekk inhi switch.

Il-konvenuta fl-eccezzjonijiet taghha eccepjet illi x-xoghol tal-attur ma sarx skond l-arti u s-sengha. Din il-kwistjoni giet ippruvata mix-xhud tal-konvenuta stess u cioe il-haddiem li kompla fuq ix-xoghol tal-attur li qal illi x-xoghol li sab kien xoghol tajjed u li sar sew.

Fir-rigward tal-preskrizzjoni t-Tribunal huwa tal-fehma li la darba l-partijiet qablu li jgibu perit allura t-tnejn kienu qed jistennew ir-rapport tal-perit rispettiv

## Kopja Informali ta' Sentenza

taghom, it-Tribunal ghalhekk jichad din l-eccezzjoni u dan peress ukoll illi l-konvenuta ma tistax tecepixxi l-preskrizzjoni u fl-istess waqt tghid illi l-kont huwa wiehed gholi.

It-Tribunal huwa tal-fehma illi minkejja li x-xoghol tal-attur sar sew dan ma tlestiex kollu u minbarra kellha thallas ukoll doġu tal-points. Ghalhekk it-talba tal-attur it-Tribunal jirriduciha ghal elfejn u hames mitt ewro (€2,500).

It-Tribunal ghalhekk jaqta' u jiddecidi billi jilqa' it-talba attrici limitatament ghal ammont ta' elfejn u hames mitt ewro (€2,500) u jikkundana lil konvenuta thallas l-ammont lill-attur bl-imghax legali mid-data tal-prezentata tal-avviz sad-data tal-pagament effettiv.

Spejjez tal-kawza jkunu a karigu tal-konvenuta.

**Avukat Dr. Deborah Mifsud Attard B.A. LL.d  
Gudikatur**

**< Sentenza Finali >**

-----TMIEM-----